

ڈائریکٹر ز رپورٹ

آپ کی کمپنی کے ڈائریکٹر انتہائی مسرت کے ساتھ کمپنی کی سینتیسویں (37th) سالانہ رپورٹ بمعہ آڈٹ شدہ مالیاتی دستاویزات بابت مالی سال 30 ستمبر 2022 آپ کی خدمت میں پیش کر رہے ہیں۔

صنعت کے احوال:

پاکستان میں کئی اقسام کی شوگر بنائی جاتی ہے جس میں ادویات، مشروبات اور کمرشل شوگر کے علاوہ سافٹ براؤن شوگر، کیسٹر اینڈ آکسنگ، شوگر کیوبز، ساشے اور ریٹیل پیکیس شامل ہیں۔ شوگر سے متعلق صنعتوں کیلئے گئے انتہائی اہم جزو ہے اور ٹیکسٹائل کے بعد یہ زراعت سے منسلک دوسری بڑی صنعت ہے۔ اس کی پیداوار زراعت کی ویلیو ایڈیشن کا 3.7 فیصد اور خام مقامی پیداوار (جی ڈی پی) کا 0.8 فیصد بنتا ہے۔

گنے کے حصول کیلئے کسانوں کی دی جانے والی بہتر قیمت کسانوں کیلئے ایک اچھی ترغیب ثابت ہوتی ہے اور کسان گنے کی کاشت کیلئے زیادہ زمین مختص کرتے ہیں، مناسب موسمی صورتحال، بہتر انتظامی امور اور خام مال کی بروقت فراہمی کا کردار بھی اہم ہوتا ہے۔ فصل لگانے کے ایک عمومی سائیکل یا چکر کے مقابلے میں گنے کی کاشت کا چکر مختصر ہوتا ہے اور اگر بین الاقوامی معیار کو مد نظر رکھا جائے تو پیداوار نسبتاً کم حاصل ہوتی ہے۔ گنے کو فصلوں سے ان مقامی ملوں تک منتقل کیا جاتا ہے جہاں اسے وائنٹ شوگر میں تبدیل کیا جاتا ہے یا پھر کھیتوں کے پاس ہی اسے گڑ میں تبدیل کر دیا جاتا ہے۔

مالی سال 2022-23 کے دوران صوبہ سندھ میں گنے کیلئے زیر زمین کاشت نسبتاً کم میسر آئی جس کی وجہ کاشتکاری کے اہم علاقوں میں سیلابی پانی کی تباہ کاریاں تھیں۔ گوکہ دیگر فصلوں کے مقابلے میں گنا سیلابی پانی کا مقابلہ بہتر انداز سے کر سکتا ہے تاہم سیلابی پانی کے مسلسل کھڑے رہنے اور کٹائی کے عمل میں سست روی کی وجہ سے صوبہ سندھ میں گنے کی رسد بری طرح متاثر ہوئی۔ نتیجتاً زریکاشت زمین کا رقبہ کم ہو گیا اور گزشتہ سیزن کے مقابلے میں گنے کی پیداوار کم رہی۔ اسی طرح گنے کی متوقع پیداوار میں کمی کے باعث گنے سے پیدا کی جانے والی چینی کی پیداوار بھی گزشتہ سیزن کے مقابلے میں کم رہنے کی توقع ہے۔

شوگر کی صنعت پہلے سے موجود زائد اسٹاک کے حوالے سے گزشتہ برسوں کے عکس کے لیے تیاری کر رہی ہے اور صنعت کے نمائندے اس سال مارچ 2021-22 سے برآمدات دوبارہ شروع کرنے کا مطالبہ کر رہے ہیں اور اندازوں کے مطابق کرشنک سیزن 2021-22 میں اضافی پیداوار حاصل ہوئی جو کہ مقامی ضروریات سے تجاوز تھی۔ مقامی مارکیٹس میں قیمتوں میں اضافے کے محدود واقعات دیکھنے میں آئے کیونکہ صارفین کی قیمتوں میں نمایاں اضافہ دیکھا گیا، لیکن کسی قسم کی کوئی کمی پیدا نہیں ہوئی۔ سال کے اختتام کے بعد وفاقی حکومت نے شرائط کے ساتھ اضافی چینی کے شاک کی برآمد کے لیے کچھ کوٹے کی منظوری دے دی ہے جس کا وقتاً فوقتاً جائزہ لیا جائے گا، اس سے مجموعی طور پر صنعت اور ہمارے ملک کی معیشت کو فائدہ پہنچے گا۔ مزید برآں، مجموعی افراط زر اور چینی کی برآمد کو مد نظر رکھتے ہوئے، 2022-23 میں چینی کی قیمت فروخت میں قدرے اضافہ متوقع ہے۔

درحقیقت، جیسا کہ سیلاب نے سندھ اور جنوبی پنجاب میں گنے کی کھڑی فصل کو نقصان پہنچایا، ایسا لگتا تھا کہ اب برآمد کی ضرورت نہیں رہے گی، کیونکہ کچھ پہلے سے موجود اسٹاک کو آئندہ سال خسارہ پورا کرنے کے لیے استعمال کیا جائے گا، اور ایسا صرف اسی صورت میں ممکن ہوگا جبکہ کرشنگ سیزن 2022-23 میں کم ریکوری ہو اور ملک میں طلب کے مقابلے چینی کی پیداوار کم ہو۔

گزشتہ کرشنگ سیزن کے دوران، پاکستان نے آخر کار شوگر انڈسٹری میں ٹریک اینڈ ٹریلس سسٹم کا کامیابی کے ساتھ نفاذ مکمل کر لیا، اس امید کے ساتھ کہ اس سے پہلے کی غیر رپورٹ شدہ چینی کی بڑی مقدار کو دستاویزی معیشت کے تحت لانے میں مدد ملے گی۔

معلومات برائے کمپنی:

بنیادی افعال کار

بنیادی طور پر کمپنی چینی اور اس کی ذیلی مصنوعات بنانے اور انھیں فروخت کرنے کے کاروبار سے منسلک ہے، چینی کی ذیلی مصنوعات میں گنے کا پھوک اور راب شامل ہیں۔ کمپنی کی جانب سے گنے کے پھوک کو جلا کر بجلی پیدا کرنے کا ایک پلانٹ بھی نصب کیا گیا ہے تاکہ اس پلانٹ سے بجلی پیدا کرنے کے بعد فضل بجلی کو قومی گرڈ میں شامل کیا جاسکے۔ مینوفیکچرنگ کی یہ سہولت ساگھڑ سندھڑی روڈ، دیہہ کہوڑ، ضلع ساگھڑ صوبہ سندھ میں واقع ہے۔

کاروباری نتائج اور ان کا جائزہ

2020 - 2021	2021 - 2022	
05-11-20120	15-11-2021	آغاز برائے سیزن
20-02-2021	19-03-2022	اختتام برائے سیزن
108	125	گنے کی پسائی کا دورانیہ - دنوں میں
451,275.963	581,109.556	گنے کی پسائی کی مقدار - میٹرک ٹن میں
4,178.49	4,648.88	اوسط یومیہ پسائی (میٹرک ٹن میں)
45,239.50	61,785.00	چینی کی پیداوار - میٹرک ٹن میں
10.012	10.635	سکروز کی ریکوری - فیصد میں

آپ کی کمپنی نے 581,109.556 میٹرک ٹن گنے کی پسائی کی جبکہ گزشتہ مالی سال کے دوران گنے کی مقدار 451,275.963 میٹرک ٹن تھی اور اس طرح پسائی کی مد میں 28.77% کا اضافہ درج کیا گیا ہے، اسی طرح 61,785.00 میٹرک ٹن چینی پیدا کی گئی جو کہ گزشتہ مالی سال کے دوران پیدا کی جانے والی چینی 45,239.50 میٹرک ٹن کے مقابلے میں 36.58% زائد رہی۔ علاوہ ازیں، کمپنی کی جانب سے، فی ٹن چینی کی پیداوار میں، اوسطاً 14 فیصد پھوک کی بچت کو بھی ممکن بنایا گیا، جس کے نتیجے میں گزشتہ مالی سال کے مقابلے میں پھوک کی فروخت 281 فیصد زائد رہی اور راب کی مقدار 26,291.340 میٹرک ٹن رہی جو کہ گزشتہ سال کی پیداوار 18,720 میٹرک ٹن کے مقابلے میں 40.45 فیصد زائد ہے۔

مقامی سطح پر بہتر فصل کی وجہ سے گزشتہ سیزن کے مقابلے میں زیر نظر سیزن کے دوران پسائی اور پیداوار دونوں ہی بہتر رہے اور ریکوری کی شرح بھی بلند تھی جس کی وجہ سے گنے کی مسلسل ترسیل اور سیزن کے آغاز سے ہی اچھے معیار کے گنے کی فراہمی تھی۔

مالیاتی نتائج اور ان کا جائزہ

کمپنی کے اہم ترین مالیاتی نتائج بابت مالی سال 30 ستمبر 2022 کا خلاصہ بمعہ تقابلی جائزہ گزشتہ مالی سال ذیل میں پیش کیا جا رہا ہے:

2021	2022	
..... روپے ہزاروں میں		
(16,094)	70,466	منافع/(نقصان) قبل از ٹیکس
13,732	68,857	ٹیکس
(29,826)	1,609	منافع/(نقصان) بعد از ٹیکس
(2.50)	0.13	منافع/(نقصان) فی حصص بنیادی و تحلیلی (روپے)

دوران سال کمپنی کا منافع قبل از ٹیکس 70,466 ہزار روپے درج کیا گیا ہے جبکہ گزشتہ مالی سال کے دوران یہ نقصان قبل از ٹیکس 16,094 ہزار روپے درج کیا گیا تھا۔ دوران سال ہم گنے کی پروکیورمنٹ کے سلسلے میں قرب و جوار کی ملوں کے مقابلے میں قیمتوں کی نجلی سطح کو قائم رکھنے میں کامیاب رہے، آہستہ آہستہ قلیل المیعاد قرضوں پر انحصار کو کم کیا اور اس طرح شرح سود کو بھی کم از کم سطح پر قائم رکھنے میں کامیابی حاصل ہوئی، اسی طرح طویل المیعاد قرضوں کی بھی بتدریج ادائیگی کی گئی تاکہ پیداواری لاگت کو کم از کم کیا جاسکے اور فراط میں ہوشربا اضافے کے باوجود پیداواری لاگت کو کم از کم سطح پر رکھا گیا۔

چینی کی بہتر قیمت فروخت، جو کہ مالی سال کی پہلی سہ ماہی میں متوازن رہی، جس کی وجہ سے چینی کا کاروباری حجم گزشتہ مالی سال کے مقابلے میں اضافہ ہوا جو کہ 35.39% رہا اور اسی طرح ذیلی مصنوعات یعنی کہ راب اور پھوک کی فروخت میں بھی اضافہ رہا جو کہ بالترتیب 36.40% اور 381.390% رہی جس کے باعث کمپنی کے منافع میں اضافہ ہوا۔ آپ کی کمپنی کے مالیاتی نتائج میں بہتری نظر آ رہی ہے جس کی وجہ سے سکروز کی ریکوری میں بہتری اور ذیلی مصنوعات کے کاروباری حجم میں آنے والی بہتری ہے اور اس کا سہرا کمپنی آپریشنل پلانٹ و مشینری کی بہتر مینجمنٹ کے سر جاتا ہے جیسا کہ پہلے ہی ہم یہ بات آپ کے گوش گزار کر چکے ہیں۔

آڈیٹروں کی رپورٹ پر اظہار رائے

کمپنی کے قانونی آڈیٹروں کی جانب سے اپنی رپورٹ میں 2017-18 کے سیزن کیلئے 22 روپے فی من کے پرویشن کی عدم موجودگی سے متعلق تاکید ذکر کیا ہے۔ اس سلسلے میں ہم آپ کے گوش گزار کرنا چاہتے ہیں کہ آپ کی مالیاتی دستاویزات کو گنے کی قیمت 160 روپے فی 40 کلوگرام کی بنیاد پر تیار کیا گیا ہے اور ایسا کرنے میں معزز عدالت عالیہ کے عبوری حکم کو مد نظر رکھا گیا ہے جس میں تمام شراکت داروں کی رضامندی شامل تھی۔ ہم امید کرتے ہیں کہ شوگر کی صنعت کے دیگر گروں حالات کو مد نظر رکھتے ہوئے معزز عدالت عالیہ کی جانب سے حتمی فیصلہ کنسٹیٹ آرڈر کے مطابق ہی آئے گا۔

مشروط واقعات

بورڈ آپ کے علم میں یہ بات لانا چاہتا ہے کہ ڈپٹی کمشنران لینڈ ریونیو (DCIR) آف فیڈرل بورڈ آف ریونیو (FBR) کی جانب سے 2015 تا 2019 کے ٹیکس سالوں سے متعلق جاری کئے جانے والے آرڈرز جو کہ سیکشن (5)/(1)/122 بابت انکم ٹیکس آرڈیننس، 2001 بقدر 24,818,724 ہزار روپے بابت ٹیکس اور سیکشن 161 کے تحت یکے بعد دیگرے ٹیکس سالوں 2017 تا 2019 کیلئے جاری کئے گئے آرڈرز بقدر 88,174 ہزار روپے بابت ٹیکس اور ٹیکس سال 2020 کیلئے جاری کئے جانے والا آرڈر بقدر 31,434 ہزار روپے بابت ٹیکس مبالغے پر مبنی ہیں۔

دوران سال، ایپلٹ ٹریبیونل ان لینڈ ریونیو آف پاکستان کی جانب سے بتاریخ 20 جون 2020 بابت ٹیکس سال 2015 تا 2019 ڈپٹی کمشنران لینڈ ریونیو کی جانب سے سیکشن (5)/(1)/122 بابت انکم ٹیکس آرڈیننس، 2001 کے تحت جاری کردہ آرڈرز اور الزامات / اجراء کا عدم قرار دے دیا گیا ہے۔ مزید برآں، اس عرصے کے دوران، کمشنراپیل کی جانب سے ڈپٹی کمشنران لینڈ ریونیو ٹیکس کے پاس کردہ آرڈرز پر تحت سیکشن 161 بابت انکم ٹیکس آرڈیننس، 2001 بابت ٹیکس سال 2017 تا 2020 کے خلاف بھی آرڈرز پاس کئے گئے ہیں اور ڈپٹی کمشنران لینڈ ریونیو کو ریمانڈ واپس بھجوا دیا گیا ہے۔

آپ کی کمپنی پر اعتماد ہے کہ تمام معاملات اسی طرح کمپنی کے حق میں ہی نمٹا دیئے جائیں گے کیونکہ یہ تمام مطالبات ایف بی آر کی جانب سے غیر حقیقی اوسط آرڈرز کے ذریعے کئے گئے تھے جس کا کوئی جواز موجود ہی نہیں تھا، علاوہ ازیں، ہم یہ بات بھی آپ کے نوٹس میں لانا چاہتے ہیں اعلیٰ حکام / فورم کی جانب سے بھی ڈپٹی کمشنران لینڈ ریونیو کے آرڈرز کو عدم قرار دیا جا چکا ہے۔

کارپوریٹ اور مالیاتی رپورٹنگ فریم ورک سے متعلق بیان

بورڈ آف ڈائریکٹرز اور کمپنی اس بارے میں پر عزم ہیں کہ کارپوریٹ مینجمنٹ کے سنہرے اصولوں کی مکمل پاسداری کی جائے اور شفافیت اور حقیقی معلومات کی فراہمی کو ممکن بنایا جائے۔ بورڈ اور کمپنی اپنی ذمہ داریوں کا بخوبی احساس کرتے ہیں اور ان کی جانب سے کمپنی کے تمام آپریشنز کی نگرانی کی جاتی ہے اور کمپنی کی کارکردگی کو مزید موثر بنانے کیلئے، معاملات کی صحت، جامعیت اور مالیاتی غیر مالیاتی دستاویزات کی تیاری میں شفافیت جیسے امور کی کڑی نگرانی کی جاتی ہے۔

لسٹنگ قواعد کے عین مطابق کمپنی کی جانب سے کوڈ آف کارپوریٹ گورننس کی مکمل پاسداری کرتی ہے۔ اس سلسلے میں درج ذیل اہم بیانات پیش خدمت ہیں:

☆ مینجمنٹ کی جانب سے تیار شدہ مالیاتی دستاویزات کمپنی کے تمام امور، آپریشنز کے نتائج، ترسیل نقد رقوم اور حصص میں رد و بدل سے متعلق معاملات کی صحیح صحیح ترجمانی کرتی ہیں۔

☆ کمپنی کی جانب سے متعلقہ ریکارڈ کو باقاعدہ قواعد کے مطابق کھاتوں میں درج کیا گیا ہے۔

☆ تمام تر مالیاتی دستاویزات کی تیاری کے سلسلے میں مناسب محاسبی پالیسیوں پر عمل کیا گیا ہے، نیز تمام تر مالیاتی تخمینے معقول اور قرین قیاس ہیں۔

☆ مالیاتی دستاویزات کی تیاری کے سلسلے میں پاکستان میں مستعمل بین الاقوامی محاسبی معیارات کی مکمل پاسداری کی گئی ہے اور اس سلسلے میں کسی قسم کی کوئی روگردانی نہیں کی گئی۔

☆ اندرونی طور پر کنٹرول کا نظام انتہائی منظم اور جامع ہے اور اسے موثر انداز سے نافذ کیا گیا ہے اور اس پر مکمل نظر رکھی جاتی ہے۔

- ☆ ایسی کوئی وجہ نظر نہیں آتی جس کی بنیاد پر کمپنی کو ختم کرنے سے متعلق کوئی سوال پیدا ہوتا ہو کہ کمپنی اپنا وجود برقرار رکھ پائے۔
- ☆ قواعد میں مقرر کارپوریٹ گورننس کی بہترین پالیسیوں سے کوئی ایسا انحراف نہیں کیا گیا جو کہ قابل غور ہو۔
- ☆ کمپنی کے مالیاتی نتائج سے متعلق گزشتہ دس سال کی اہم معلومات کا خلاصہ رپورٹ ہذا کے ساتھ منسلک ہے۔
- ☆ قانوناً کمپنی کو کوئی قابل ذکر ادینگیوں نہیں کرنا پڑیں ماسوائے ان ادینگیوں کے جو کہ کاروبار میں معمول کا حصہ ہیں جیسا کہ ٹیکس، لیویز اور دیگر چارجز وغیرہ جن کا ذکر مالیاتی دستاویزات کے اندر متعلقہ نوٹس میں کیا جا چکا ہے۔
- ☆ تمام مستقل اور اہلیت کے حامل ملازمین کیلئے کمپنی میں ایک غیر فائدہ گرہی اسکیم جاری ہے اور اس کے علاوہ اہلیت پر پورے اترنے والے ملازمین کیلئے لیواکلیٹمنٹ اسکیم بھی موجود ہے جس کی ادائیگی ملازمین کو کمپنی سے ریٹائرمنٹ پر یا کمپنی چھوڑتے وقت کی جاتی ہے۔ تخمینے کی بنیاد پر ہر سال ذمہ داریوں سے نبرد آزما ہونے کی غرض سے پروویژن فراہم کیا جاتا ہے جس سے متعلق تمام تر معلومات کو رپورٹ ہذا کے نوٹس میں بیان کیا جا چکا ہے۔
- ☆ کمپنی کی بابت ترتیب حصص داری کی جدول کو بھی سالانہ رپورٹ کا حصہ بنایا گیا ہے۔
- ☆ لسٹڈ کمپنیز (کوڈ آف کارپوریٹ گورننس) ریگولیشنز 2019 کے مطابق تمام کمپنیوں نے اس بات کو یقینی بنانا ہے کہ بورڈ میں شامل تمام ڈائریکٹر ڈائریکٹر ٹریننگ پروگرام کے تحت سرٹیفیکیشن حاصل کر چکے ہوں۔ تمام ڈائریکٹر ماسوائے حاجی خدا بخش راجڑ، سیکورٹیز اینڈ ایکسچینج کمیشن آف پاکستان کی جانب سے متعین کردہ انسٹیٹیوٹس / اداروں سے ڈائریکٹر ٹریننگ پروگرامز کے تحت اپنی تربیت مکمل کر چکے ہیں۔ حاجی خدا بخش راجڑ اپنی تعلیم اور تجربے کی بنیاد پر قواعد کے مطابق اس تربیت سے مستثنیٰ ہیں۔
- ☆ بورڈ کی جانب سے ہمہ وقت یہ کوششیں جاری رہتی ہیں کہ بورڈ اپنی اور اپنی کمیٹیوں کی کارکردگی میں بہتری پیدا کرے۔ بورڈ کی جانب سے کوڈ آف کارپوریٹ گورننس کے قواعد کے مطابق ایک ایسا نظام مرتب کیا گیا ہے جس کے تحت بورڈ اور اس کی کمیٹیوں کی کارکردگی کا سالانہ بنیادوں پر جائزہ لیا جاتا ہے۔ اس کے علاوہ کارپوریٹ گورننس کے میدان میں ہونے والی نئی تحقیق سے بھی بورڈ خود کو آگاہ رکھتا ہے تاکہ کمپنی بہترین روایات کی پاسداری کرتی رہے۔
- ☆ ہمارے بہترین علم کے مطابق کمپنی کے ڈائریکٹروں، چیف ایگزیکٹو اور ان کے ازواج اور نابالغ بچوں کی جانب سے دوران سال کمپنی کے حصص میں کسی قسم کی کوئی اور لین دین نہیں کی گئی۔
- ☆ کارپوریٹ گورننس کے سنہرے اصولوں کی پاسداری برائے لسٹڈ کمپنیز (کوڈ آف کارپوریٹ گورننس) ریگولیشنز 2019 سے متعلق ایک بیان بھی رپورٹ ہذا کے ساتھ منسلک ہے۔

کارپوریٹ گورننس اور کارپوریٹ گورننس کے سنہرے اصولوں کی پاسداری

اعلیٰ اخلاقی اقدار کی پاسداری کمپنی کی طویل تاریخ کا حصہ ہے اور مستقبل میں بھی ان سنہرے اصولوں پر عمل پیرا رہنے کیلئے کمپنی پر عزم ہے۔ بورڈ کی جانب سے مستقل بنیادوں پر اس سلسلے میں رہنمائی فراہم کی جاتی ہے کہ موجودہ نظام میں ستم تلاش کئے جائیں اور بورڈ پر ہی اس بات کی بنیادی ذمہ داری عائد ہوتی ہے کہ کمپنی کی مناسب سمت میں رہنمائی کرے اور اس کی سرگرمیوں کی کڑی نگرانی کرے۔ ان ذمہ داریوں میں کمپنی کے رسک کی نشاندہی کرنا اور انہیں قابو میں رکھنا، مینجمنٹ انفارمیشن سسٹم کو مربوط بنانا اور حصص داران تک صحیح اور درست معلومات کی فراہمی کو ممکن بنانا شامل ہیں۔

کمپنی کا کارپوریٹ گورننس اسٹرکچر آرٹیکلز آف ایسوسی ایشن کی بنیاد پر استوار ہے۔ اس کے علاوہ اس اسٹرکچر کو استوار کرنے میں دیگر قواعد و ضوابط کا لحاظ بھی رکھا گیا ہے جن کا اطلاق پاکستان اسٹاک ایکسچینج میں لسٹڈ کمپنیوں پر ہوتا ہے۔ اس نظام کو مزید مربوط بنانے کیلئے اندرونی نظام کا سہارا بھی لیا جاتا ہے جس میں رسک کی جانچ اور کنٹرول کا نظام، مروجہ قوانین کی پاسداری سے متعلق جانچ کا نظام اور کمپنی کا ضابطہ اخلاق شامل ہیں۔

ڈائریکٹروں کی تعداد

ڈائریکٹروں کی کل تعداد آٹھ (8) ہے جن کی تفصیلات درج ذیل ہیں:

الف	حضرات:	سات (7)
ب	خاتون:	ایک (1)

بورڈ کا امتزاج

بورڈ کا امتزاج درج ذیل ہے:

غیر جانبدار ڈائریکٹر	غیر انتظامی ڈائریکٹر
حضرات:	

جناب رحیم بخش	جناب غلام دستگیر راجڑ
جناب ایم عبدالجبار	جناب شاہد عزیز
	جناب محمد قاسم

خاتون:

محترمہ نازیہ اعظم

انتظامی ڈائریکٹر

حاجی خدا بخش راجڑ

جناب غلام حیدر

بورڈ کی کمیٹیاں

بورڈ کی جانب سے مندرجہ ذیل ممبران پر درج ذیل کمیٹیاں بنائیں گئی ہیں:

الف) آڈٹ کمیٹی

نام	عہدہ
جناب رحیم بخش	چئیرمین
جناب شاہد عزیز	ممبر
جناب ایم عبدالجبار	ممبر

(ب) کمیٹی برائے انسانی وسائل و ادائیگیاں

نام	عہدہ
جناب رحیم بخش	چئیرمین
جناب غلام حیدر	ممبر
جناب ایم عبدالجبار	ممبر

(ج) کمیٹی برائے رسک مینجمنٹ

نام	عہدہ
جناب شاہد عزیز	چئیرمین
جناب حاجی خدا بخش راجڑ	ممبر
جناب غلام دستگیر راجڑ	ممبر

(د) کمیٹی برائے کارپوریٹ معاشرتی ذمہ داری

نام	عہدہ
جناب غلام دستگیر راجڑ	چئیرمین
جناب محمد قاسم	ممبر
محترمہ نازیہ اعظم	ممبر
سید ریحان احمد ہاشمی	ممبر

(ھ) کمیٹی برائے انفارمیشن ٹیکنالوجی واسٹیرنگ

نام	عہدہ
جناب غلام حیدر	چئیرمین
سید ریحان احمد ہاشمی	ممبر
جناب شیراز خان	ممبر

بورڈ اور کمیٹیوں کے اجلاسوں میں بورڈ آف ڈائریکٹرز اور ممبران کی حاضری

بورڈ کے اجلاسوں میں ڈائریکٹرز کی حاضری

زیر نظر مالی سال کے دوران بورڈ کے پانچ اجلاس منعقد کئے گئے۔ ان اجلاسوں میں شرکت نہ کرنے والے ڈائریکٹرز کو رخصت دے دی گئی تھی۔ تمام ڈائریکٹروں کی فرداً فرداً حاضری ذیل میں پیش کی جا رہی ہے:

نمبر شمار	ڈائریکٹروں کے نام	عہدہ	اجلاسوں میں حاضری / منعقد کئے گئے کل اجلاس
1	جناب غلام دستگیر راجڑ	چئیر مین	4/5
2	جناب غلام حیدر	چیف ایگزیکٹو	5/5
3	حاجی خدا بخش راجڑ	ڈائریکٹر	5/5
4	جناب رحیم بخش	ڈائریکٹر	5/5
5	جناب شاہد عزیز	ڈائریکٹر	5/5
6	جناب ایم عبدالجبار	ڈائریکٹر	5/5
7	محترمہ نازیہ اعظم	ڈائریکٹر	5/5
8	جناب محمد قاسم	ڈائریکٹر	5/5

آڈٹ کمیٹی کے ممبران کی اجلاسوں میں حاضری

دوران سال آڈٹ کمیٹی کے پانچ اجلاس منعقد کئے گئے۔ تمام ممبران کی فرداً فرداً حاضری درج ذیل ہے:

نمبر شمار	ممبران کے نام	عہدہ	اجلاسوں میں حاضری / منعقد کئے گئے کل اجلاس
1	جناب رحیم بخش	چئیر مین	5/5
2	جناب شاہد عزیز	ممبر	5/5
3	جناب ایم عبدالجبار	ممبر	5/5

انسانی وسائل و ادائیگیوں سے متعلق کمیٹی کے ممبران کی اجلاسوں میں شرکت

انسانی وسائل و ادائیگیوں سے متعلق کمیٹی کی زیر نظر سال کے دوران دو اجلاس منعقد کئے گئے۔ ان اجلاسوں میں متعلقہ ممبران کی حاضری سے متعلق

معلومات درج ذیل ہیں:

نمبر شمار	ممبران کے نام	عہدہ	اجلاسوں میں حاضری / منعقد کئے گئے کل اجلاس
1	جناب رحیم بخش	چئیر مین	2/2
2	جناب غلام حیدر	ممبر	2/2
3	جناب ایم عبدالجبار	ممبر	2/2

انفارمیشن ٹیکنالوجی کمیٹی کے ممبران کی اجلاسوں میں شرکت

انفارمیشن ٹیکنالوجی کمیٹی کے دوران سال دو اجلاس منعقد کئے گئے۔ ان اجلاسوں میں متعلقہ ممبران کی حاضری سے متعلق تفصیلات درج ذیل ہیں:

نمبر شمار	ممبران کے نام	عہدہ	اجلاسوں میں حاضری / منعقد کئے گئے کل اجلاس
1	جناب غلام حیدر	چیرمین	2/2
2	سید ریحان احمد ہاشمی	ممبر	2/2
3	جناب شیراز خان	ممبر	2/2

کمیٹی برائے کارپوریٹ معاشرتی ذمہ داری کے اجلاسوں میں ممبران کی شرکت

زیر نظر مالی سال کے دوران کارپوریٹ معاشرتی ذمہ داری کمیٹی کے دو اجلاس منعقد کئے گئے۔ کمیٹی کے تمام ممبران کی حاضری کی تفصیلات درج ذیل ہیں:

نمبر شمار	ممبران کے نام	عہدہ	اجلاسوں میں حاضری / منعقد کئے گئے کل اجلاس
1	جناب غلام دستگیر راجڑ	چیرمین	2/2
2	جناب محمد قاسم	ممبر	2/2
5	محترمہ نازیہ اعظم	ممبر	2/2
6	سید ریحان احمد ہاشمی	ممبر	2/2

کمیٹی برائے رسک مینجمنٹ کے اجلاسوں میں ممبران کی شرکت

زیر نظر مالی سال کے دوران رسک مینجمنٹ کمیٹی کے دو اجلاس منعقد کئے گئے۔ کمیٹی کے تمام ممبران کی حاضری کی تفصیلات درج ذیل ہیں:

نمبر شمار	ممبران کے نام	عہدہ	اجلاسوں میں حاضری / منعقد کئے گئے کل اجلاس
1	جناب شاہد عزیز	چیرمین	2/2
2	جناب حاجی خدا بخش راجڑ	ممبر	2/2
3	جناب غلام دستگیر راجڑ	ممبر	2/2

بورڈ کی کارکردگی کی جانچ

کارپوریٹ گورننس کے ضوابط کے تحت بورڈ کی منظوری سے ایک خود احتسابی کا نظام عمل میں لایا گیا ہے تاکہ بورڈ اپنی کارکردگی کا جائزہ لے سکے۔ اس نظام کے تحت بورڈ، اس کے ڈائریکٹروں اور بورڈ کی کمیٹیوں کا بذریعہ مباحث، اور سوالات جائزہ لیا جانا مقصود ہے، ان مباحث اور سوالات کی توجہ بنیادی طور پر بورڈ کے دائرہ کار، مقاصد، افعال، ذمہ داریوں، کمپنی کی کارکردگی اور مانیٹرنگ کے نظام کی جانب ہوگی۔ جانچ کے اس نظام کا مقصد مجموعی کارپوریٹ مقاصد، کمپنی کے گورننس اسٹرکچر، قوانین اور ضوابط بابت پاسداری، کارکردگی، تعاون اور قدر میں اضافے جیسے امور کو مد نظر رکھتے ہوئے بورڈ کی کارکردگی کا جانچا جائے۔ بورڈ کے تمام ممبران کی جانب سے جانچ کے اس عمل میں حصہ لیا گیا اور ان سب نے اپنی اپنی رائے کا اظہار بھی کیا۔ ان اجلاسوں کی کارروائی ضبط تحریر میں لایا جاتا ہے اور ان تجزیاتی مطالعہ کیا جاتا ہے اور اس کی حتمی رپورٹ چیئرمین کو بھجوا دی جاتی ہے۔ جائزے میں صلاحیتوں اور رکاوٹوں کی نشاندہی کی جاتی ہے، بعد ازاں اس نتائج کی روشنی میں ممبران سیر حاصل بحث کرتے ہیں اور بورڈ کو گورننس سے متعلق مسائل کا حل پیش کرنے کیلئے کسی متفقہ فیصلے تک پہنچتے ہیں اور اس سلسلے میں حکمت عملی مرتب کی جاتی ہے۔

ڈائریکٹروں کی تربیت

کمپنی کوڈ آف کارپوریٹ گورننس کے تحت عائد اپنی ذمہ داریوں سے بخوبی واقف ہے۔ ایک باقاعدہ پروگرام مرتب کیا گیا ہے جس میں دیگر امور کے ساتھ ساتھ کمپنی کے ویژن، حکمت عملی، انتظامی ڈھانچے کردار و ذمہ داریوں اور کمپنیز ایکٹ، کوڈ آف کارپوریٹ گورننس اور دیگر مروجہ قوانین کے تحت ڈائریکٹروں کو حاصل اختیارات پر بریفنگ دی جاتی ہے۔ کمپنی کے ایک ڈائریکٹر مطلوبہ اہلیت کے حامل ہیں اس لئے وہ کارپوریٹ گورننس کے ضوابط کے تحت تربیتی پروگرام میں شرکت سے مستثنیٰ ہیں۔ جہاں دیگر ڈائریکٹروں کا تعلق ہے وہ کارپوریٹ گورننس کے ضوابط کے تحت اپنا ڈائریکٹر ٹریننگ پروگرام مکمل کر چکے ہیں۔

چیف ایگزیکٹو کی جانب سے کارکردگی کا جائزہ

ہر سال بورڈ کی جانب سے اہداف اور حکمت عملیوں کی ایک فہرست تیار کی جاتی ہے جسے کمپنی کے مشن کے عین مطابق مرتب کیا جاتا ہے۔ اس فہرست کے مرتب کئے جانے سے یہ جانچنا آسان ہو جاتا ہے کہ کمپنی کے تمام مقاصد فرداً فرداً کس طرح کمپنی کی نشوونما میں اپنا کردار ادا کر رہے ہیں۔ جن عناصر کی جانچ بہت ضروری ہے ان میں مشن سے وابستگی، قلیل المیعاد و طویل المیعاد مقاصد، طویل المدتی تناظر میں منفعت کو یقینی بنانا، گورننس کے اعلیٰ معیاروں کی پاسداری کرنا اور قواعد کے مطابق رپورٹنگ کرنا شامل ہیں۔ علاوہ ازیں، چیف ایگزیکٹو آفیسر کیلئے الگ سے ایک سوالنامہ برائے جانچ مرتب کیا گیا ہے تاکہ انکی کارکردگی کا جائزہ لیا جاسکے۔ چیف ایگزیکٹو آفیسر کی کارکردگی کا جائزہ تمام ڈائریکٹرز کی جانب سے لیا جاتا ہے۔

چئیرمین اور چیف ایگزیکٹو آفیسر (سی ای او) کا کردار

چئیرمین اور چیف ایگزیکٹو آفیسر کا عہدہ الگ الگ شخصیات کے پاس ہے جیسا کہ ان کی ذمہ داریاں نمایاں طور پر جدا جدا ہیں جن سے انھیں بوقت تعیناتی آگاہ کر دیا گیا تھا۔

بورڈ اور حصص داران کے ایماء پر چیئرمین کمپنی کے نگران کی حیثیت کے حامل ہوتے ہیں۔ آپ ہی بورڈ آف ڈائریکٹرز کی سربراہی کرتے ہیں اور بورڈ کی جانب سے مؤثر کارکردگی کیے ضامن بھی آپ ہی ہوتے ہیں۔ چیئرمین پر یہ ذمہ داری عائد ہوتی ہے کہ اس بات کو یقینی بنائیں کہ کاروبار ترقی کرے، کاروبار کو تحفظ فراہم کیا جائے اور کمپنی کی ساکھ اپنی جگہ برقرار رہے۔ چیئرمین تمام اجلاسوں کے طریق کار اور کارروائی کی نگرانی بھی کرتا ہے، تمام مباحث میں رہنمائی فراہم کرتا ہے، اور فیصلہ سازی کے ساتھ ساتھ ممبران اور اسٹاف کے مابین تعلقات بہتر بنانے میں اپنا کردار ادا کرتا ہے۔

سی ای او پر بھاری ذمہ داری عائد ہوتی ہے کہ کمپنی کے ویژن، مشن اور اس کے طویل المیعاد مقاصد کے حصول کیلئے جدوجہد کرتے رہیں۔ آپ بورڈ اور کمپنی کی انتظامیہ کے مابین ایک رابطے کا کردار بھی ادا کرتے ہیں۔ سی ای او کمپنی کے روزمرہ کے معاملات کو دیکھنے کے بھی مجاز ہیں اور کمپنی کے طویل المیعاد مقاصد اور منصوبوں کو پایہ تکمیل تک پہنچانا بھی ان کے فرائض منصبی میں شامل ہیں۔ سی ای او ہی حصص داران، سرکاری اداروں اور عوام الناس کے سامنے کمپنی کی نمائندگی کرتے ہیں۔ فیصلہ سازی اور اہداف کے حصول کے سلسلے میں آپ ایک رہنما کی حیثیت رکھتے ہیں۔

معقول اندرونی مالیاتی کنٹرول

کمپنی کی انتظامیہ اس بات کی ذمہ دار ہے کہ اندرونی طور پر کنٹرول کا ایک مربوط نظام مرتب کرے اور طریق ہائے کاری کی وضاحت کرے۔ اس وقت کمپنی میں اندرونی مالیاتی کنٹرول کا ایک جامع اور مؤثر نظام نافذ العمل ہے جس کے تحت رسک اور اس کی شدت کی نشاندہی کی جاتی ہے، جہاں ضرورت پیش آئے رسک کو کم کرنے کیلئے اقدامات وضع کئے جاتے ہیں اور اس بات کو یقینی بنایا جاتا ہے کہ کمپنی کے تمام امور میں انتظامیہ ان اقدامات کو مؤثر انداز سے لاگو کرنے میں کوئی کسر نہ چھوڑیں۔

کمپنی میں موجودہ اور ممکنہ رسک اور ان کے ممکنہ اثرات سے نمٹنے کی غرض سے اندرونی آڈٹ ڈپارٹمنٹ سالانہ بنیادوں پر رسک اسسمنٹ اور آڈٹ پلان تیار کرتا ہے۔ اس منصوبے کو کاروباری حضرات اور اعلیٰ انتظامی عہدیداروں کے ساتھ زیر بحث لایا جاتا ہے۔ اس سالانہ رسک اور آڈٹ پلان کی روشنی میں باقاعدگی کی ساتھ جائزہ لیا جاتا ہے مشاورت کے ذریعے ممکنہ آپریشنل، کمپلائنس اور فنانشل رپورٹنگ رسک کا جائزہ لینے کے بعد ان سے نمٹنے کیلئے کنٹرول وضع کئے جاتے ہیں۔ اندرونی آڈٹ فنکشن انتظامیہ کو اس سلسلے میں بھی مشاورت دیتا ہے کہ کمپنی مالیاتی اور آپریشنل انفارمیشن سسٹم کو زیادہ قابل بھروسہ اور شفاف بنانے کیلئے، کمپنی کے آپریشنز کو مزید مؤثر بنانے کی غرض سے، کمپنی کے اثاثوں کو نقصانات سے محفوظ رکھنے کیلئے اور مروجہ قوانین کے ساتھ کمپنی کی پالیسیوں میں ہم آہنگی پیدا کرنے کیلئے کیا اقدامات اٹھائے جاسکتے ہیں۔

علاوہ ازیں، ڈائریکٹرز اس بات کی توثیق کرتے ہیں کہ کارپوریٹ گورننس کے اعلیٰ معیارات کی پاسداری کرتے ہوئے اندرونی مالیاتی کنٹرول سے متعلق جامع پالیسیوں اور طریق ہائے کاری کی رعایت رکھتے ہوئے بورڈ کی جانب سے ایک مربوط نظام کی منظوری دی جا چکی ہے، یہ نظام کمپنی میں نافذ العمل ہے اور مؤثر انداز سے اس کی مسلسل نگرانی کی جاتی ہے۔

ایگزیکٹو کے تعین کا معیار

لسٹنگ ریگولیشنز (رول بک) آف پاکستان اسٹاک ایکسچینج کی شق 5.6.4 اور کے تحت کمپنی کی جانب سے ایگزیکٹو کے تعین کیلئے نظر ثانی کے بعد ایک معیار مقرر کر دیا گیا ہے تاکہ حصص کی خرید و فروخت سے متعلق کسی بھی ابہام کو رفع کیا جاسکے۔ ہر وہ شخص جس کی سالانہ بنیادی تنخواہ دوران سال 2.3 ملین سے تجاوز کر جائے اُس کو ایگزیکٹو مانا جائے گا۔

متعلقہ پارٹیوں سے لین دین

کوڈ آف کارپوریٹ گورننس کے اصولوں کے مطابق کمپنی پر لازم ہے کہ متعلقہ پارٹیوں سے لین دین کے معاملات کو آڈٹ کمیٹی کے سامنے پیش کرے اور آڈٹ کمیٹی کی سفارش سے ان معاملات کو منظوری کیلئے بورڈ کے سامنے پیش کیا جاتا ہے۔ کمپنی کی جانب سے اس اصول کی پاسداری کا یقینی بنایا گیا ہے، متعلقہ پارٹیوں سے لین دین کے معاملے میں تمام معاملات کو بورڈ کی آڈٹ کمیٹی کے سامنے منظوری کیلئے پیش کیا گیا اور بورڈ سے باقاعدہ ان کی منظوری حاصل کی گئی۔ لین دین کے یہ معاملات انٹرنیشنل فنانشل رپورٹنگ اسٹینڈرڈز (آئی ایف آر ایس) اور کمپنیز ایکٹ 2017 کے قواعد کے عین مطابق ہیں۔ کمپنی کی جانب سے اس قسم کے تمام معاملات کا باقاعدہ ریکارڈ رکھا جاتا ہے۔

☆ چیف ایگزیکٹو، ڈائریکٹروں اور ایگزیکٹو کے مشاہرے

بورڈ ممبران کے مشاہرے کی منظوری بذات خود بورڈ سے ہی لی جاتی ہے۔ تاہم کوڈ آف کارپوریٹ گورننس کے مطابق، اس بات کو یقینی بنایا جاتا ہے کہ کوئی بھی ڈائریکٹر اپنے مشاہرے کے تعین میں مشاورت کا حصہ نہ ہو۔ زیر نظر مالی سال کے دوران کمپنی کے چیف ایگزیکٹو، ڈائریکٹروں اور ایگزیکٹو کے مشاہرے بشمول تمام سہولیات کے ضمن میں اوسط درج ذیل رقوم کو مالیاتی دستاویز کے نوٹس میں درج کیا جا چکا ہے۔ ڈائریکٹروں کے مشاہرے اور اجلاسوں میں شرکت کی فیس سے متعلق پالیسی بھی رپورٹ ہذا کے ساتھ منسلک ہے۔

☆ لین دین کے دیگر معاملات

کمپنی نے معمول کے کاروباری معاملات کے تحت اہم انتظامی اشخاص اور متعلقہ پارٹیوں سے لین دین کے معاملات کئے ہیں۔ پیش کئے جانے والے معاملات معاشی اہمیت کے حامل ہیں اور ان معاملات کو معمول کے کاروباری معاملات کے تحت کیا گیا جنہیں مالیاتی دستاویز کے نوٹس میں درج کیا جا چکا ہے۔

اہم انتظامی شخصیات میں وہ افراد شامل ہیں جو کمپنی میں براہ راست یا بالواسطہ منصوبہ بندی کرنے، ہدایات دینے اور معاملات پر گرفت رکھنے کے عمل میں شریک ہیں۔

متعلقہ پارٹیوں جن کے ساتھ کمپنی کی جانب سے لین دین کے معاملات کئے گئے یا ان سے معاہدات کئے گئے یا جن کے ساتھ دوران سال کسی بھی قسم کا کوئی بندوبست کیا گیا ان کے نام بمعہ تعلق کی بنیاد کو بھی مالیاتی دستاویز کے متعلقہ نوٹس میں درج کیا جا چکا ہے۔ کمپنی کے ساتھ متعلقہ پارٹیوں کے لین دین کے معاملات معمول کی کاروباری روایات کے تحت شفافیت کے ساتھ کئے گئے۔

معاملات کی اہمیت کا تعین

بورڈ کی جانب سے کمپنی کی انتظامیہ کو اس بات کا مجاز بنایا گیا ہے کہ روزمرہ کے معاملات کے فیصلے کرنے میں خود مختار ہیں۔ تاہم مینجمنٹ کی جانب سے اپنے اختیار کو استعمال کرتے وقت اہمیت کے قاعدے کو مد نظر رکھا جاتا ہے۔ معاملات کی اہمیت کا تعین ایک غیر معروضی عمل ہے اور اس سلسلے میں ایک سے دوسرے ادارے کے مابین تفاوت پایا جاتا ہے۔ معاملات طے کرنے کی مجازیت اور انتقال اختیار کی واضح طور پر تعریف کردی گئی ہے اور ان معاملات کیلئے کمپنی میں ایک واضح اور جامع نظام موجود ہے۔ کمپنی میں معاملات کی اہمیت کے تعین کیلئے ہر سال نظر ثانی کرنے کے بعد اس کی معقولیت کا تعین معروضی حالات کے تحت کیا جاتا ہے۔

انسانی وسائل کے بندوبست اور جانشینی سے متعلق منصوبہ بندی

انسانی وسائل کی منصوبہ بندی اور بندوبست کمپنی کی سینئر مینجمنٹ کے نزدیک انتہائی اہمیت کی حامل ہے۔ بورڈ کی جانب سے ایک کمیٹی تشکیل دی گئی ہے جس کے ذمے اہم انتظامی عہدوں کیلئے افراد کی تعیناتی، جانچ، مشاہرے کا تعین اور جانشینی منصوبہ بندی ہے۔ یہ کمیٹی انسانی وسائل سے متعلق پالیسیوں اور طریق کار میں اصلاحات سے متعلق سفارشات پیش کرنے اور وقتاً فوقتاً جائزہ رپورٹ پیش کرنے کی بھی ذمہ دار ہے۔

کمپنی ایک بہتر تنظیمی کلچر پر یقین رکھتی ہے جہاں تمام ملازمین با اختیار ہوں اور کمپنی کے وزن اور اس کی اقدار سے گہرا لگاؤ رکھتے ہوں۔ انسانی وسائل کے بندوبست سے متعلق حکمت عملی کمپنی کی کاروباری حکمت عملی کا جزو لا ینفک ہے۔ کمپنی میں ایک ایسا کلچر موجود ہے جہاں لیڈرشپ کو پروان چڑھنے، خود احتسابی کی سوچ پیدا کرنے اور اجتماعی کوششیں کرنے کا جذبہ پیدا ہوتا ہے۔

کمپنی جانشینی کے ضمن میں ایک قدم آگے بڑھ کر اقدامات کرنے پر یقین رکھتی ہے۔ کمپنی ملازمین کو اس نیت سے منتخب کرتی ہے کہ ان کی تربیت کی جائے، انکی مہارتوں میں اضافہ کیا جائے، آگے بڑھنے کیلئے ان میں قابلیت پیدا کی جائے اور انھیں پہلے سے زیادہ بڑے چیلنج والی ذمہ داریاں سونپی جائیں۔ جانشینی کی پالیسی اس بات کو یقینی بناتی ہے کہ ملازمین مسلسل اپنی صلاحیتوں میں اضافہ کرتے رہیں اور ضرورت پڑنے پر ہمہ وقت ہر مشکل کردار ادا کرنے کیلئے تیار رہیں۔ کمپنی ایسے افراد کی ہمہ وقت تلاش میں رہتی ہے جو خود کو مہارت سازی کے عمل میں پیش پیش رکھتے ہیں تاکہ انھیں مستقبل میں زیادہ اہم ذمہ داریاں سونپی جاسکیں۔

مفادات کا کلکراؤ

کمپنی میں مفادات کے کلکراؤ پر مبنی تنازعات اور ممکنہ تنازعات سے نمٹنے کیلئے ایک حقیقی اور جامع پالیسی موجود ہے، نیز اس قسم کے اقدامات کئے جاتے ہیں کہ تنازعات کو پیدا ہونے سے روکا جاسکے، ممکنہ تنازعات کی نشاندہی کی جاسکے اور ان کی وجوہات کو تعین کیا جائے۔ کوئی بھی ملازم (بلا واسطہ یا بالواسطہ) منظوری کے بغیر کسی تھرڈ پارٹی کیلئے اپنی خدمات فراہم نہیں کر سکتا۔ ملازمین پر لازم ہے کہ ایسے تمام حالات سے کمپنی کو آگاہ کرے جن کی بنیاد پر کمپنی کے ساتھ مفادات کا کلکراؤ ہو یا پیدا ہو سکتا ہو اور اس سلسلے میں مشورہ یا رولنگ حاصل کرے۔ کمپنی کی یہ پالیسی ہے کہ فیصلے اس انداز سے کئے جائیں اور ہوتے ہوئے نظر بھی آئیں کہ ان میں معقولیت کا عنصر واضح ہو اور ان میں کسی قسم کا تعصب ناپایا جاتا ہو۔ کمپنی کی جانب سے تنازعات کی مانیٹرنگ کیلئے ایک باقاعدہ نظام نافذ العمل ہے۔

تمام ڈائریکٹروں پر لازم ہے کہ بورڈ کو لین دین کے اہم معاملات سے آگاہ رکھیں جن کی وجہ سے مفادات کا کلکراؤ ہو سکتا ہو تاکہ اس سلسلے میں بورڈ کی منظوری حاصل کی جاسکے۔ مفادات کے حامل ڈائریکٹر/ڈائریکٹرز اس قسم کے بحث و مباحث میں حصہ نہیں لیتے نہ وہ اس سلسلے میں ووٹ دیتے ہیں۔ متعلقہ پارٹیوں کے ساتھ اس قسم کی لین دین کیلئے شفافیت کو ممکن بنانے کیلئے ہر ممکن اقدامات اٹھائے جاتے ہیں اور بورڈ سے منظوری حاصل کرنے کیلئے بورڈ کے سامنے مکمل تفصیلات رکھی جاتی ہیں۔ علاوہ ازیں متعلقہ پارٹیوں کے ساتھ لین دین کے تمام معاملات کی تفصیلات کو مالیاتی دستاویزات کے متعلقہ نوٹس میں بھی درج کر دیا جاتا ہے۔

ماحولیات پر کمپنی کے کاروبار کا اثر

کمپنی کی یہ ذمہ داری ہے کہ ماحول کو صحت افزاء اور صاف رکھے۔ لہذا کمپنی کی جانب سے ہر ممکن کوشش کی گئی ہے کہ ماحول کو صاف ستھرا رکھا جائے اور اس سلسلے میں اس قسم کی آلات نصب کئے گئے ہیں جن کی بدولت آلودگی کو کم کرنے میں مدد ملتی ہے تاکہ کمپنی کے کاروباری افعال سے ماحولیات متاثر نہ ہو۔ کمپنی کی جانب سے کلکیشن پونٹس کا قیام عمل میں لایا گیا جو خارج شدہ پانی سے تیل یا گریس کو علیحدہ کرنے کا کام کرتے ہیں اور چمبیوں پر راکھ کو جمع کرنے والے ایسے آلات نصب کئے گئے ہیں جن کی وجہ راکھ فضائی آلودگی کا باعث نہیں بنتی۔ نیز فضلے کیلئے ایک ٹریڈنٹ پلانٹ کو مکمل کیا جا چکا ہے اور اسے اثاثوں میں شامل کیا جا چکا ہے اور یہ بات آپ کے نوٹس میں لائی جانی ضروری ہے کہ کمپنی کی جانب سے انوائزمنٹل مینجمنٹ پلان کو حتمی شکل دی جا چکی ہے اور اس سلسلے میں تمام ماحولیات جتنے پڑتال بھی کی جا چکی ہے۔ اب انتہائی ٹھوس اقدامات اٹھائے جا رہے ہیں کہ پانی کے مصارف میں خاطر خواہ کمی لائی جائے جس کیلئے امبایشن وائرٹمبر پمپ کو مل ہاؤس میں بڑھایا جائے، ورٹیکل کرسٹلائزر کیلئے کولنگ ٹاور کی ری ایکٹیویشن کرنا تاکہ کرسٹلائزر کی کولنگ کیلئے پانی کی ری سائیکلنگ کی جاسکے۔ تازہ پانی کے استعمال کو کم از کم کیا جاسکے اور تازہ پانی کو صرف اس وقت زیر استعمال لایا جائے جب بخارات بن جانے کی وجہ سے پانی ضائع ہو جائے۔ خام پانی کی جگہ پروسس کی میکنز کو کنڈنسیٹ پانی میں تیار کیا جاتا ہے۔

علاوہ ازیں، ہمارے ریورس اوسموس (RO) پلانٹ فیکٹری میں ہماری پانی کی ضروریات کو پورا کر رہے ہیں تاکہ میونسپل وائرٹسٹم پر ہمارا انحصار کم از کم ہو اور پاکستان میں پانی کی کمی کے مسئلے کو حل کرنے میں مدد ملے۔ کمپنی لائٹس کے لوڈ کو بھی کم کرنے پر کام کر رہی ہے، اولاً تمام لائٹس ہائی پریشر سوڈیم بلب والی تھیں جو کہ اب LED لائٹس سے تبدیل کر رہے ہیں تاکہ بجلی کی بچت ہو سکے۔ کئی مشینوں پر ویری ایبل فریکوئنٹ ڈرائیوز (VFDs) کی تنصیب کی جا چکی ہے تاکہ توانائی کی بچت کیا جاسکے۔

سرمایہ کاروں کی شکایات اور مسائل

سرمایہ کاروں یا ممکنہ سرمایہ کاروں کو یہ مکمل سہولت فراہم کی جاتی ہے کہ وہ کمپنی کے کاروباری افعال سے متعلق معلومات اور اپنے حصص کے معاملات سے متعلق معاملات تک رسائی حاصل کر سکیں۔ اگر کسی بھی شخص کو معلومات درکار ہوں تو انھیں اس کا فوراً جواب مہیا کیا جاتا ہے اور شکایات کرنے کی صورت میں مروجہ قواعد کی روشنی میں فوری طور انکی شکایات کا ازالہ بھی کیا جاتا ہے۔

استحکام اور کارپوریٹ معاشرتی ذمہ داری

استحکام اور کارپوریٹ معاشرتی ذمہ داری سے متعلق رپورٹ کو رپورٹ ہذا کے ساتھ منسلک کر دیا گیا ہے۔

رسک مینجمنٹ اور حکمت عملی

کمپنی کی رسک مینجمنٹ حکمت عملی کی توجہ مکمل طور پر مالیاتی مارکیٹ کی بے یقینی اور اتار چڑھاؤ کی کیفیت پر مرکوز ہے اور اس حکمت عملی کا مطمحہ نظر یہی ہے کہ کمپنی کے کاروباری افعال سے پیدا ہونے والے نتائج سے منسلک رسک کو کم از کم سطح پر لایا جائے۔ کمپنی کی رسک مینجمنٹ پالیسی بنانے کا مقصد یہ ہے کہ کمپنی کو لاحق رسک کی نشاندہی کی جائے، ایسے رسک کا تجزیہ کیا جائے، رسک پر قابو پانے کیلئے مناسب تحدیدی اقدامات اٹھائے جائیں اور ان اقدامات پر مسلسل نظر رکھی جائے تاکہ ان کے مثبت اثرات مرتب ہوں۔ کمپنی رسک مینجمنٹ کے دائرہ کار کو مکمل طور پر مضبوط و مربوط بنانا اور اس پر کڑی نظر رکھنا مجموعی طور بورڈ آف ڈائریکٹرز کی ذمہ داری ہے۔ بورڈ اس بات کا بھی ذمہ دار ہے کہ کمپنی کی جانب سے رسک مینجمنٹ کی پالیسیوں کو مرتب کرے اور ان کی کڑی نگرانی کرے۔ کمپنی کے کاروباری افعال اور مارکیٹ میں آنے والی تبدیلیوں کے پیش نظر کمپنی کی رسک مینجمنٹ سے متعلق پالیسیوں اور نظام کی مستقل بنیادوں پر اصلاح کی جاتی ہے۔

کمپنی کی جانب سے درج ذیل امور کو رسک کے سلسلے میں اہم گردانہ جاتا ہے:

کاروباری افعال سے متعلق رسک

کاروباری افعال کا رسک، افعال کو متاثر کرنے سے متعلق ہے، خام مال کی ترسیل میں تعطل، توانائی کی ترسیل میں تعطل، افرادی قوت کی ترسیل میں رخنہ اور بالخصوص مہارت کے حامل انسانی وسائل کی کمی سے یہ رسک پیدا ہوتا ہے۔ کاروباری افعال سے متعلق رسک کو کم از کم سطح پر رکھنے کیلئے ضروری حکمت عملی مرتب کی گئی اور اس ضمن میں مستقل بنیادوں پر خاطر خواہ سرمایہ کاری بھی کی جاتی رہی ہے تاکہ پلانٹس کو بلا تعطل چلانے میں کسی قسم کی کوئی رکاوٹ پیدا نہ ہو۔ کمپنی ضرورت کے تحت گا ہے بگا ہے مرمت اور دیکھ بھال کے کام کر رہی رہتی ہے۔

مارکیٹ رسک

کمپنی کو خام مال کی قیمت سے متعلق کسی خاطر خواہ رسک کا سامنا نہیں ہے کیونکہ خام مال یعنی گنے کی قیمت بذات خود حکومت کی جانب سے ہی متعین کر دی جاتی ہے۔ البتہ خام مال کی بھاری قیمت کے اثرات سے نمٹنے کیلئے مناسب حکمت عملی کی منصوبہ بندی کرنے کے بعد ان پر عمل بھی شروع کر دیا گیا ہے۔

غیر ملکی زرمبادلہ کا رسک

زیر نظر مالی سال کے اختتام پر کمپنی کو غیر ملکی زرمبادلہ کے رسک سے براہ راست کوئی واسطہ نہیں پڑا اور نہ ہی دوران سال کمپنی کو اس قسم کے کسی رسک کا سامنا رہا۔

قرضوں کا رسک

قرضوں سے متعلق رسک سے مراد وہ رسک ہے کہ کمپنی معاملات کرنے والی پارٹیوں کے ساتھ شرائط و ضوابط کے تحت قرضوں کے معاملات نمٹانے میں کامیاب نہ ہو پائے۔ فروختگی سے متعلق وصولیوں کے حصول سے متعلق رسک کو کم از کم کرنے کی غرض سے انتظامیہ کی جانب سے قرضوں کا جائزہ لیا جاتا ہے جس میں خریدار کی مالی حیثیت، ماضی کے تجربات اور دیگر عناصر کو ملحوظ خاطر رکھا جاتا ہے۔ فروختگی کی وصولیوں سے متعلق رسک کو کم از کم سطح پر رکھنے کی غرض سے انتظامیہ کی جانب سے قرض پر مال فروخت کرنے کیلئے انفرادی خریداروں کیلئے ایک حد مقرر کی گئی ہے اور اس قسم کے رسک سے نمٹنے کیلئے پیشگی رقوم حاصل کی جاتی ہیں یا پھر لیٹر آف کریڈٹ کے ذریعے مال فروخت کیا جاتا ہے یا پھر ناقابل وصول قرضوں کیلئے ایک معقول پروویژن بنایا جاتا ہے۔ جہاں ضرورت محسوس کی جائے مخصوص پارٹیوں سے پیشگی رقوم حاصل کر لی جاتی ہیں یا پھر ضامن پارٹیوں سے پیشگی رقوم حاصل کی جاتی ہیں۔ کمپنی کے اندازوں کے مطابق کمپنی فی الوقت کمپنی کو بڑے پیمانے پر جمع شدہ قرضوں کے رسک کا کافی سامنا نہیں ہے۔

لیکچو ڈیٹی رسک

لیکچو ڈیٹی رسک اس وقت پیدا ہوتا ہے جب کمپنی کے پاس نقد رقوم موجود نہ ہوں اور کمپنی اپنی ادائیگیاں کرنے سے قاصر رہے۔ لیکچو ڈیٹی رسک سے نمٹنے کیلئے کمپنی اپنے پاس خاطر خواہ نقد رقوم کا بندوبست کر کے رکھتی ہے اور اس بات کا بھی اہتمام کیا جاتا ہے کہ ضرورت پڑنے پر قرض کے حصول کیلئے مناسب چینل دستیاب ہوں۔ سال کے اخیر میں کمپنی کے پاس قلیل المیعاد قرضوں کے حصول کیلئے ایسی سہولیات دستیاب ہیں جن سے اب تک فائدہ نہیں اٹھایا گیا اور اس کے علاوہ کمپنی کے پاس نقد رقوم اور بینک بیلنس بھی موجود ہے۔ انتظامیہ کے اندازوں کے مطابق فی الوقت کمپنی کو لیکچو ڈیٹی رسک کا سامنا نہیں ہے۔

سود سے متعلق رسک

سود سے متعلق رسک کا تعلق شرح سود میں اتار چڑھاؤ سے ہے جس کی وجہ سے مستقبل میں نقد رقوم کی ترسیل پر منفی اثرات مرتب ہو سکتے ہیں۔ کمپنی کو اس ضمن میں طویل المیعاد تمویل اور اوقلیل المیعاد قرضوں کے سلسلے میں رسک کا سامنا رہتا ہے۔ کمپنی شرح سود میں اتار چڑھاؤ پر گہری نظر رکھتی ہے اور شرح سود سے متعلق رسک کو کم کرنے کیلئے قرضوں کے حصول کے سلسلے میں بہترین امتزاج مرتب کیا جاتا ہے۔

گزشتہ سالانہ عام اجلاس (AGM) میں اٹھائے گئے مسائل

کمپنی کا سالانہ عام اجلاس 27 جنوری 2022 کو منعقد کیا گیا تھا۔ ایجنڈے پر موجود درج تمام امور کو اجلاس میں منظور کر لیا گیا اور ممبران کی جانب سے کوئی مسئلہ نہیں اٹھایا گیا۔

19 - Covid کے اثرات

عالمی وباء Covid - 19 کے باعث پیدا ہونے والی صورتحال کے بعد کمپنی اپنے ملازمین کو تمام ایس او پیز کی پابندی کروائی گئی تاکہ ان کی صحت پر کوئی سمجھوتہ نہ کیا جائے، کمپنی کے تمام ملازمین کی ویکسینیشن کی جا چکی ہے ماسوائے چند ایک ملازمین کے کہ جنہیں کوئی نہ کوئی طبی مسئلہ ہے۔ کمپنی کی انتظامیہ کی جانب سے انتہائی مستعدی کے ساتھ وہ تمام اقدامات اٹھائے گئے ہیں جن کے باعث کمپنی کے کاروباری افعال اور کاروبار کو بحفاظت اور صحت افزاء ماحول میں چلایا جاسکے۔ اس کے پیش نظر، انتظامیہ کی جانب سے ان اقدامات کے مالیاتی نتائج کو بھی زیر غور لایا گیا ہے اور یہ نتیجہ اخذ کیا گیا ہے Covid-19 سے پیدا ہونے والی صورتحال سے کمپنی کی مالیاتی دستاویزات کوئی خاص اثر نہیں پڑا۔

کیپٹل ریزرو

پراپرٹی، پلانٹ و دیگر آلات کی قدر کی تجدید کے بعد ہونے والے اضافے کو مالیاتی پوزیشن کی دستاویز میں بطور ایکویٹی اور ایکویٹی میں رد و بدل کی دستاویز میں بطور کیپٹل ریزرو کے حصے میں ظاہر کیا گیا ہے جسے ایکویٹی کا حصہ بنایا گیا ہے۔ یہ اضافہ کیپٹل ریزرو ہے اس لئے کمپنیز ایکٹ 2017 کے سیکشن 241 کے تحت یہ اضافہ کمپنی کے حصص داران کے مابین تقسیم کیلئے دستیاب نہیں ہے۔

تقسیم منافع (ڈیویڈنڈ)

کم منافع اور دیگر لیکچو ڈیٹی کی وجہ سے اور جیسا کہ حالات کا پہلے ہی ذکر کیا جا چکا ہے، بورڈ آف ڈائریکٹرز کی جانب سے مالی سال 30 ستمبر 2022 کیلئے کسی بھی منافع کی تقسیم کی سفارش نہیں کی گئی۔

قومی خزانے میں کمپنی کا حصہ

وطن عزیز کی ترقی میں اپنا حصہ ملانے کیلئے کمپنی کی جانب سے قومی خزانے میں ٹیکسوں، ریٹس اور ڈیوٹیز کی مددات میں رقوم جمع کرائی جاتی ہیں۔ زیر نظر مالی سال کے دوران کمپنی کی جانب سے ٹیکسوں، سیلز ٹیکس اور دیگر لیویز کی مددات میں 773,854 ہزار روپے قومی خزانے میں جمع کروائے گئے جبکہ گزشتہ سال اسی عرصے کے دوران انہی مددات میں کمپنی کی جانب سے 566,840 ہزار روپے قومی خزانے میں جمع کروائے گئے تھے۔

مستقبل کا جائزہ

کمپنی نے حکومت سندھ کی طرف سے اعلان کردہ کم از کم قیمت کے مقابلے میں گنے کے کاشتکاروں کو گنے کی قیمتیں کم از کم قیمتوں سے زیادہ ادا کی ہیں، جس کے نتیجے میں پیداوار کی مجموعی لاگت میں اضافہ ہوا ہے۔ فی الحال چینی کی قیمت فروخت پیداواری لاگت کے مطابق نہیں ہے جس سے کمپنی اور مجموعی طور پر شوگر انڈسٹری کے منافع پر منفی اثرات مرتب ہونگے۔ ہم توقع کرتے ہیں کہ چینی کی قیمت فروخت کو پیداوار کی اوسط لاگت کے مطابق رہے گی تاکہ صنعت کو نقصان سے بچایا جاسکے۔

چینی کی صنعت وفاقی اور صوبائی حکومتوں کی پالیسیوں کے ساتھ ساتھ بین الاقوامی اور مقامی مارکیٹوں کے رجحان سے متاثر ہونے والے ماحول کے تحت کام کر رہی ہے۔ گنے کی خریداری کی لاگت کے بڑھتے ہوئے رجحان کے ساتھ ساتھ دیگر اضافی اخراجات میں اضافہ، چینی کی پیداواری لاگت اور قیمت فروخت میں عدم مماثلت، ملک میں چینی کی متوقع اضافی پیداوار، اور شوگر انڈسٹری میں موجود دیگر غیر متوقع حالات کمپنی کے منافع کو فی الوقت اور مستقبل میں بھی متاثر کر سکتے ہیں۔ ان حالات میں حکومت کی جانب سے چینی کے زائد ذخیرے کو کم کرنے اور مقامی اور بین الاقوامی مارکیٹ میں چینی کی قیمتوں میں استحکام کے لیے اٹھائے گئے بعض تدریقی اقدامات چینی سے صنعت کے مستقبل کیلئے اہم پیش خیمہ ثابت ہو سکتے ہیں۔ اس سلسلے میں حکومت کو چاہیے کہ وہ گنے کی کم از کم قیمت کو چینی کی فروخت کی قیمت کے مطابق کرنے کی تجویز پر غور کرے کیونکہ چینی کی مناسب قیمت برقرار رکھنے سے صورت حال سے نمٹنے میں مدد ملے گی اور اس کے نتیجے میں تمام شراکت داروں کو فائدہ پہنچے گا اور شوگر انڈسٹری اس قابل ہو سکے گی کہ ملک کی دیہی آبادی کی ترقی کے لیے مختلف معاشی اور مالی مواقع فراہم کرنے کے لیے اپنے کاروباری آپریشنز کو کامیابی کے ساتھ جاری رکھ سکے۔

کم از کم سپورٹ پرائس میں اضافے کی وجہ سے ایک بار پھر پیداواری عمل سست روی شکار ہو جائے گا۔ پیداواری لاگت بڑھنے کی صورت میں شوگر ملیں منافع نہیں دے پائیں گی، کیونکہ پہلے سے موجود خاطر خواہ اسٹاک کی وجہ سے خوردہ قیمتیں بھی گر سکتی ہیں۔ دریں اثنا، حکومت اسی قدیم روایتی حل پر انحصار کر رہی ہے، جس میں کم از کم قیمت کا استعمال کسانوں کو نقد رقم کی منتقلی کے لیے بالواسطہ طور پر کیا جاتا ہے تاکہ سیلاب کے دوران ہونے والے نقصانات اور زرعی سامان کی زیادہ قیمتوں کی تلافی کی جاسکے۔

ہم حکومت سے ایک بار پھر یہ درخواست کریں گے کہ زیر التواء سبسڈیز کے مسئلے کو حل کیا جائے اور اس کی تقسیم کی جائے، کیونکہ کمپنی کی طرف سے دیگر شوگر ملوں کے ساتھ زیر التواء سبسڈی کے معاملے پر معزز عدالت کی طرف سے مسلسل سماعت ہو رہی ہیں اور مزید یہ کہ کمپنی کی قانونی مشیر اس بات کا مکمل یقین ہے کہ مستقبل قریب میں مقدمے کا فیصلہ کمپنی کے حق میں ہی آئے گا۔

کمپنی کو ترقی کی راہ پر گامزن کھنے کیلئے باقاعدگی کے ساتھ حکمت عملی مرتب کی جاتی ہے اور اس کا مستقل جائزہ لیا جاتا ہے۔ بنیادی طور پر پرانی مشینوں کو جدید بنانے اور تبدیل کرنے، رکاوٹوں کو کم کرنے، غیر معمولی ضیاع کو کنٹرول کرنے، پیداواری طریقہ کار میں بہتری لانے، توانائی کی بچت اور پھوک کی کھپت میں زیادہ بچت کے لئے مختلف مشینوں کی تنصیب جیسے اقدامات کے ذریعے پیداواری لاگت پر سخت کنٹرول کی جانب توجہ مرکوز کی جا رہی ہے۔ ملازمین کی صحت اور حفاظت کو یقینی بنانے کے لیے ضروری رہنما اصولوں اور SOPs پر سختی کے ساتھ عمل کیا جاتا ہے۔ ہم پر امید ہیں کہ کمپنی اپنی مؤثر کارکردگی کو برقرار رکھے گی اور آمدنی، منافع اور لیکویڈیٹی کے لحاظ سے کمپنی کی پوزیشن میں مزید بہتری آئے گی۔

آڈیٹرز

موجودہ آڈیٹرز میسرز کریسٹن حیدر بھیجی اینڈ کمپنی چارٹرڈ اکاؤنٹنٹس آئینہ منعقد کئے جانے والے سالانہ عام اجلاس تک ریٹائر ہونے جارہے ہیں اور انہوں نے اپنی اہلیت کی بنیاد پر ایک مرتبہ پھر اپنی خدمات پیش کرنے کے ارادہ ظاہر کیا ہے۔ کارپوریٹ گورننس کے قواعد کے تحت، آڈٹ کمیٹی کی جانب سے سفارش کے بعد بورڈ آف ڈائریکٹرز نے بھی انکی دوبارہ تعیناتی کی سفارش کر دی ہے کہ انہیں مالی سال 30 ستمبر 2023 کیلئے بطور کمپنی آڈیٹرز تعینات کر لیا جائے۔

اظہار تشکر

آپ کی کمپنی کے ڈائریکٹرز تمام منتظمین، افسران، اسٹاف ممبران اور دیگر ملازمین کی جانب سے کمپنی کے معاملات کو مستعد انداز سے چلانے کیلئے انکے اخلاص، ایمانداری اور محنت کیلئے تہہ دل سے ان کے مشکور ہیں۔ ڈائریکٹرز امید کرتے ہیں کہ مستقبل میں بھی میں ان کی جانب سے کمپنی پیداواریت میں اضافے کیلئے اسی جوش و جذبہ کا مظاہرہ کیا جائے گا اور اللہ رب العزت کی رحمت ہمارے شامل حال رہے گی۔

نیز ڈائریکٹرز کمپنی کی بہبود اور ترقی کے ضمن میں تمام سرکاری اعمال، بینکاروں اور غیر بینکاری مالیاتی اداروں، سپلائروں اور حصص داران کی جانب سے انکے تعاون اور حمایت کیلئے ان کے بھی بے حد مشکور ہیں۔

برائے منجانب بورڈ

غلام حیدر
چیف ایگزیکٹو آفیسر

غلام دستگیر راجڑ
چیرمین

کراچی: 31 دسمبر 2022ء